

IV

(Atti adottati qabel l-1 ta' Diċembru 2009 skont it-Trattat tal-KE, it-Trattat tal-UE u t-Trattat Euratom)

DEĊIŻJONI TAL-KUMMISSJONI

tat-30 ta' Settembru 2009

dwar l-iskema ta' għajnuna Nru C 2/09 (ex N 221/08 u N 413/08) li l-Ġermanja għandha l-intenzjoni li tagħti biex timmodernizza l-kundizzjonijiet generali għall-investimenti kapitali

(notifikata bid-dokument numru C(2009) 7387)

(it-test Ġermaniż biss huwa awtentiku)

(Test b'relevanza għaż-ŻEE)

(2010/13/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, u b'mod partikolari l-ewwel subparagrafu tal-Artikolu 88(2) tiegħu,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li heġġet lill-partijiet interessati jissottomettu l-kummenti tagħhom dwar id-dispożizzjonijiet imsemmijin qabel ⁽¹⁾ u wara li kkunsidrat il-kummenti tagħhom,

Billi:

1. PROĊEDURA

- (1) B'ittra datata t-30 ta' April 2008, irreġistrata għand il-Kummissjoni fl-istess jum, l-awtoritajiet Ġermaniżi nnotifikaw lill-Kummissjoni b'zewġ miżuri li jirrigwardaw id-debitu għat-taxxa tal-kummerċ u l-eżenzjoni mir-restrizzjoni fuq it-trasferiment tat-telf għas-sena suċċessiva (carry-forward) (N 221/08), għall-finijiet ta' ċertezza legali. Bl-ittri datati s-26 ta' Ġunju u t-23 ta' Ottubru 2008 il-Kummissjoni talbet għal informazzjoni addizzjonali. Il-Ġermanja wieġbet bl-ittri datati l-24 ta' Lulju u l-21 ta' Novembru 2008, irreġistrati fl-istess jum.
- (2) B'ittra datata t-22 ta' Awwissu 2008, irreġistrata għand il-Kummissjoni fl-istess jum, l-awtoritajiet Ġermaniżi nnotifikaw lill-Kummissjoni b'miżura oħra li tikkoncerna il-benefiċċji fiskali għall-investituri privati (N 413/08), għall-finijiet ta' ċertezza legali. Saret laqgħa bejn l-awtoritajiet Ġermaniżi u d-DĠ COMP fid-9 ta' Ottubru 2008. Il-Ġermanja imbagħad issottomettiet informazzjoni addizzjonali b'ittra datata d-19 ta' Novembru 2008, irreġistrata fl-istess jum.

- (3) Fit-28 ta' Jannar 2009 il-Kummissjoni fethet il-proċedura ta' investigazzjoni formali għat-tliet miżuri kollha. Is-sommarju tad-Deċiżjoni ġie ppubblikat fil-Ġurnal Uffiċjali fl-14 ta' Marzu 2009 ⁽²⁾. L-awtoritajiet Ġermaniżi sottomettew l-osservazzjonijiet tagħhom fittra datata t-3 ta' Marzu 2009, irreġistrata fl-istess jum. Il-partijiet terzi sottomettew il-kummenti tagħhom fittri datati d-9 u l-14 ta' April 2009, irreġistrati fl-istess jum. Il-Ġermanja giet infurmata b'dawn il-kummenti fit-23 ta' April 2009 u sottomettiet ir-risposta tagħha fuq dawn fittra datata t-22 ta' Mejju 2009, irreġistrata fl-istess jum.

2. DESKRIZZJONI

2.1. Objettiv tal-miżuri u tal-baġit

- (4) In-notifiki jirrigwardjaw tliet miżuri fiskali u jinkludu żewġ definizzjonijiet ta' benefiċjarji. Il-miżuri kollha ġew inkorporati fl-Abbozz biex Jimmodernizza l-Kundizzjonijiet Generali tal-Investimenti Kapitali (*Gesetz zur Modernisierung der Rahmenbedingungen für Kapitalbeteiligungen*, aktar 'il quddiem il-"MoRaKG"). Dawn il-miżuri għandhom l-objettiv komuni li jiffacilitaw il-provvista ta' kapital ta' riskju privat lil grupp speċifiku ta' kumpaniji, definiti bħala "imprizi destinatarij" (aktar 'il quddiem "ID").
- (5) L-ewwel miżura (irreġistrata taht N 221/08) għandha l-għan li tiffacilita l-provvista ta' kapital ta' riskju billi tapplika kriterji ta' eligibbiltà speċifiċi għal "kumpaniji b'kapital ta' riskju" (aktar 'il quddiem "KKR") li għandhom jiġu eżentati mid-debitu *tat-taxxa tal-kummerċ* (*Gewerbesteuerpflicht*). Il-Ġermanja tistma t-telf annwali tat-taxxa minn din il-miżura għal EUR 90 miljun.
- (6) It-tieni miżura (irreġistrata wkoll taht N 221/08) ittaffi r-regoli restrittivi kontra l-abbuż fuq it-tnaqqis tat-telf, u dan jippermetti lill-ID *jitransferixxu t-telf għas-sena suċċessiva* jekk KKR takkwista l-ishma tagħhom. Il-Ġermanja tisma t-telf annwali tat-taxxa minn din il-miżura għal EUR 385 miljun.

⁽¹⁾ ĠU C 60, 14.3.2009, p. 9.

⁽²⁾ Ara in-nota ta' qiegħ il-paġna 1.

- (7) Taht it-tielet miżura (irreġistrata taht N 413/08), il-persuni fiżiċi li qegħdin jinvestu fl-ID (aktar 'il quddiem imsejnin ukoll "investituri privati") huma intitolati għal *benefiċċji fiskali fuq id-dhul* fil-każ ta' qligħ kapitali fuq divestimenti. Għalkemm il-benefiċċju fiskali jingħata direttament lill-investituri privati, l-ID jistgħu jibbenefikaw indirettament minn din il-miżura billi jirċievu aktar investiment. Il-Ġermanja tistma t-telf annwali tat-taxxa minn din il-miżura għal EUR 30 miljun.

2.2. Il-benefiċjarji tal-miżuri

- (8) Il-benefiċjarji tat-tliet miżuri fiskali fil-MoRaKG huma KKR u ID kif definiti mill-MoRaKG u l-investituri privati, l-aktar business angels, skont kif ġej:

	Miżura fuq it-taxxa tal-kummerċ	Eżenzjoni mill-projbizzjoni fuq it-trasferiment tat-telf għas-sena suċċessiva	Benefiċċju għat-taxxa fuq id-dhul
KKR	Direttament	Indirettament	Le
ID	Le	Direttament	Indirettament
Individwi	Le	Le	Direttament

- (9) Il-KKR huma kumpaniji li huma rikonoxxuti bħala tali mill-Awtorità Federali għas-Sorveljanza Finanzjarja (*Bundesanstalt für Finanzdienstleistungsaufsicht – BaFin*) u li mhumiex irreġistrati fl-istess hin bħala kumpanija ta' investiment tal-ekwiżità⁽³⁾ (*Unternehmensbeteiligungsgesellschaft*). Kriterji oħra għall-kwalifikazzjoni bħala KKR huma dawn li ġejjin.

- L-Artikoli ta' assoċjazzjoni tagħhom għandu jkollhom bħala l-għan tagħhom l-akkwist, iż-żamma, l-immaniġġjar u l-bejgħ ta' ishma f'kapital ta' riskju. 70 % tal-assi totali mmaniġġjati mill-KKR għandhom ikunu ishma azzjonarji fl-ID.
- Għandu jkollhom id-domicilju legali (*Sitz*) u t-tmexxija tal-impriza (*Geschäftsleitung*) fil-Ġermanja.
- Il-kapital inizjali tagħhom (*Grundkapital*) jew il-kontribuzzjonijiet magħmula mill-membri tagħhom taht il-memorandum ta' assoċjazzjoni tal-kumpanija għandu jammonta għal mhux anqas minn EUR 1 miljun.

⁽³⁾ Il-kumpaniji tal-investiment tal-ekwiżità huma rreġistrati mal-Awtorità Federali Suprema tal-Istat (*Oberste Landesbehörde*). Taht din ir-reġistrazzjoni, tali kumpaniji jistgħu jagħmlu kull tip ta' investiment privat tal-ekwiżità.

- Għandu jkollhom mill-inqas żewġ manigers, li għandhom ikunu affidabbli u kkwalifikati kif xieraq biex imexxu KKR.

- (10) L-ID għandhom ikunu imprizi inkorporati (*Kapitalgesellschaft*) u jissodisfaw il-kundizzjonijiet li ġejjin:

- Għandu jkollhom id-domicilju legali u t-tmexxija tal-impriza fi Stat li huwa parti kontraenti fil-Ftehim dwar iż-Żona Ekonomika Ewropea.

- Fiż-żmien meta jiġu akkwistati l-ishma minn KKR, għandu jkollhom kapital proprju ta' mhux aktar minn EUR 20 miljun.

- Iridu jkunu ilhom stabbiliti għal mhux aktar minn għaxar snin qabel iż-żmien meta jiġu akkwistati l-ishma minn KKR.

- Fiż-żmien meta jiġu akkwistati l-ishma minn KKR, m'għandux ikollhom l-ebda titoli ta' sigurtà (*Wertpapiere*) imdahhla jew innegożjati fuq suq organizzat jew suq ekwivalenti.

- (11) Il-miżura ma telaborax fuq id-defnizzjoni ta' ID fir-rigward tad-definizzjoni ta' imprizi f'diffikultà⁽⁴⁾.

2.3. Taxxa tal-kummerċ

2.3.1. *Sfond*

- (12) It-taxxa tal-kummerċ Ġermaniża (*Gewerbesteuer*) tingabar mill-awtoritajiet lokali fir-rigward ta' attivitajiet ekonomiċi mwettqa minn stabbilimenti tan-negożju permanenti fuq it-territorju ta' komunità/muniċipalitè. L-idea hija li dawn l-istabbilimenti tan-negożju permanenti jikkontribwixxu għall-ispejjeż tal-infrastruttura lokali li jużaw. It-taxxa tal-kummerċ għandha tithallas mill-imprizi kollha, ikun xi jkun l-istatus legali tagħhom, jekk jagħmlu attivitajiet kummerċjali (*gewerblich tätig*) skont il-liġi tat-taxxa tal-kummerċ u tat-taxxa fuq id-dhul. L-imprizi inkorporati (*Kapitalgesellschaften*) dejjem jiġu kkunsidrati bħala imprizi li jwettqu attivitajiet kummerċjali. Għas-soċjetajiet (*Personengesellschaft*), issir distinzjoni fir-rigward tal-attività tagħhom; jekk impriza hija soċjetà u twestaq biss attivitajiet tal-immaniġġjar tal-assi (*vermögensverwaltend*), ma tkunx soġġetta għat-taxxa tal-kummerċ. Min-naħa l-oħra, is-soċjetajiet li jagħmlu attivitajiet kummerċjali huma soġġetti għat-taxxa tal-kummerċ.

⁽⁴⁾ Il-linji gwida Komunitarji dwar l-għajnuna tal-Istat għas-salvataġġ u r-ristrutturar tal-imprizi f'diffikultà; ĠU C 244, 1.10.2004, p. 2.

(13) Il-Ministeru Federali tal-Finanzi hareġ ittra ⁽⁵⁾ (aktar 'il quddiem "l-ittra tal-2003") dwar id-distinzjoni bejn l-attivitajiet tal-kummerċ u l-attivitajiet tal-immaniġġjar tal-assi ta' fondi kapital ta' riskju u fondi tal-ekwità privati (aktar 'il quddiem "FKR/FEP"). Fuq il-bażi ta' din l-ittra, il-FKR/FEP huma soġġetti għat-taxxa tal-kummerċ jekk l-attività tagħhom tkun ikkunsidrata bhala attività kummerċjali. Madankollu, jekk jagħmlu biss attività tal-immaniġġjar tal-assi, ma jkunux soġġetti għat-taxxa tal-kummerċ. Din l-ittra tal-2003 hija bbażata fuq sentenza tal-Qorti Federali tal-Finanzi (BFH) tal-25 ta' Lulju 2001 ⁽⁶⁾, skont liema l-FKR/FEP ma jwettqux attività kummerċjali jekk il-kriterji li ġejjin ikunu ssodisfati:

- l-ebda użu ta' self mill-bank/l-ebda aċċettar ta' garanzija;
- l-ebda organizzazzjoni separata estensiva għall-immaniġġjar tal-fond tal-portafoll, l-użu tal-uffiċċju mhux aktar minn dak li jehtieg patrimonju privat kbir ⁽⁷⁾;
- l-ebda użu tas-suq bl-użu ta' esperjenza professjonali;
- l-ebda offerta pubblika/kummerċ għal-kont proprju;
- l-ebda investment fuq żmien qasir;
- l-ebda investment mill-ġdid fuq l-introjtu tal-bejgħ;
- l-ebda attività kummerċjali proprja f'kumpaniji tal-portafoll (*eigenes unternehmerisches Tätigwerden in den Profoliogesellschaften*);
- l-ebda karattru kummerċjali jew "infezzjoni kummerċjali" (*gewerbliche Infektion*) ⁽⁸⁾.

(14) Essenzjalment, dawn il-kriterji għandhom l-għan li jiċċaraw id-distinzjoni tradizzjonali stabbilita fil-liġi tat-

⁽⁵⁾ Trattament tat-taxxa fuq id-dhul tal-kapital b'riskju u l-fondi tal-ekwità privati; delimitazzjoni tal-amministrazzjoni tal-kapital privat; ittra mill-BMF tal-20 ta' Novembru 2003, Gazzetta Fiskali Federali (*Bundessteuerblatt – BStBl*) 2004, Parti I, Nru. 1, paġna 40.

⁽⁶⁾ BStBl II 2001, p. 809.

⁽⁷⁾ Il-fond ma jistax iżomm organizzazzjoni separata estensiva biex jimmaniġġja l-fond tal-portafoll. Jekk il-fond iħaddem uffiċċju separat, dan ma jagħmilx hsara bil-kundizzjoni li l-uffiċċju ma jintużax aktar minn dak li jehtieg patrimonju privat kbir.

⁽⁸⁾ Infezzjoni kummerċjali, imsejha kwalifikazzjoni mill-ġdid tad-dhul (*Abfärbetheorie*), issehħ, pereżempju, jekk entità li tkun eżentata mit-taxxa tal-kummerċ tidda attività kummerċjali oħra, li min-naha tagħha kkawżat kontaminazzjoni bir-riżultat li l-entità shiha jkollha thallas it-taxxa tal-kummerċ, anke jekk l-attività kummerċjali rrapprezentat parti żgħira tal-attività globali.

taxxa Ġermaniża bejn l-attivitajiet kummerċjali u mhux kummerċjali tal-FKR/FEP. L-immaniġġjar tal-assi huwa meqjus bhala attività mhux kummerċjali. Id-distinzjoni bejn l-attivitajiet kummerċjali u mhux kummerċjali hija żgħira hafna u hija s-sugġett ta' bosta deċiżjonijiet tal-qorti, *inter alia* tal-Qorti Federali tal-Finanzi. Bhala regola ġenerali, l-FKR jew l-FEP huma involuti fattivitajiet kummerċjali kull meta l-kummerċ tal-assi (perijodi żgħar bejn l-akkwist u l-bejgħ tal-assi, bħall-garanziji) jirrappreżenta parti sinifikanti tal-attivitajiet tagħhom ⁽⁹⁾.

2.3.2. Kjarifika fuq it-taxxa tal-kummerċ taht il-MoRaKG

- (15) Skont in-notifika, l-Artikolu 1 Sezzjoni 19 tal-MoRaKG jinkludi "kjarifika" tal-ittra tal-2003, u allegatament m'hemm l-ebda differenza sostanzjali bejn it-tnejn li huma.
- (16) Skont id-dispożizzjoni ta' hawn fuq, il-KKR fil-forma legali ta' soċjetajiet li huma involuti biss fl-akkwist, iż-żamma, l-immaniġġjar u l-bejgħ ta' ishma kapitali b'riskju u li għandhom ishma f'kumpaniji inkorporati biss għandhom jitqiesu għall-finijiet tat-taxxa tad-dhul bhala kumpaniji li qegħdin iwettqu attivitajiet tal-immaniġġjar tal-assi. Il-KKR jiċċahhdu mill-istatus mhux kummerċjali tagħhom b'mod partikolari meta jkunu involuti fl-attivitajiet li ġejjin jew attivitajiet simili:
- bejgħ fuq żmien qasir ta' ishma kapitali b'riskju u ishma oħra f'kumpaniji bid-domicilju legali u t-tmexxija tal-impriza fi Stat li huwa parti kontraenti fil-Ftehim dwar iż-Żona Ekonomika Ewropea;
 - tranżazzjonijiet li jinvolvu strumenti tas-suq monetarju ⁽¹⁰⁾; tranżazzjonijiet li jinvolvu depożiti fil-bank ma' istituzzjonijiet ta' kreditu li jkollhom id-domicilju legali tagħhom fi Stat li huwa parti kontraenti fil-Ftehim dwar iż-Żona Ekonomika Ewropea; tranżazzjonijiet li jinvolvu partecipazzjonijiet ta' investment ⁽¹¹⁾;

⁽⁹⁾ Attività kummerċjali hija ddefinita bhala attività indipendenti twila li hija eżerċitata bl-għan li jsir qligħ (mhux passatemp) u tista' tiġi kkaratterizzata bhala partecipazzjoni fi tranżazzjonijiet ekonomiċi ġenerali (li hija aktar minn servizzi magħmula għall-familja jew għall-ħbieb) u mhija la attività agrikola u lanqas professjoni (avukat, tabib, artist jew għalliem). L-amministrazzjoni tal-assi hija ddefinita bhala attività li hija karatterizzata bl-użu tal-assi fis-sens ta' għbir tal-benefiċċji minn valuri intrinziċi li għandhom jinżammu u fejn l-użu ta' assi sostanzjali permezz tal-allokkazzjoni mill-ġdid ma jingħatax prijorità definita. Il-karatterizzazzjoni bhala attività kummerċjali jew immaniġġjar tal-assi għandha importanza partikolari għall-investimenti f'garanziji jew bini. Jekk ikun hemm dhul kummerċjali, il-qligħ kapitali kollu jkun taxxabli u soġġett għat-taxxa tal-kummerċ ukoll. Meta l-attività tkun purament amministrazzjoni tal-assi (*Vermögensverwaltung*), id-dhul mid-diversi sorsi jkun taxxabli, iżda bejgħ possibbli tas-sors sottostanti jista' jiġi eżentat mit-taxxa tal-qligħ kapitali (u mit-taxxa tal-kummerċ ukoll).

⁽¹⁰⁾ Fis-sens tal-Artikolu 48 tal-Att tal-Investment.

⁽¹¹⁾ Fis-sens tal-Artikolu 50 tal-Att tal-Investment.

- jagħtu parir lil ID li fihom ikollha sehem KKR, jagħtu self u garanziji lil ID li fihom ikollha sehem KKR, jissellfu u johorġu drittijiet ta' parteċipazzjoni fil-qligh (*Genussrechte*) u bonds;
 - investiment mill-ġdid ta' introjti mill-bejgħ ta' ishma kapitali b'riskju u ishma oħra f'kumpaniji li għandhom id-domicilju legali u ċ-ċentru tat-tmexxija tagħhom fi Stat li huwa parti kontraenti fil-Ftehim dwar iż-Żona Ekonomika Ewropea;
 - l-użu ta' suq bl-użu tal-esperjenza professjonali tagħha.
- (17) L-akkwist u ż-żamma tal-bini tan-negozju tagħha u organizzazzjoni tan-negozju xierqa ma jcaħħdux lil KKR milli tiġi kkusidrata biex tmexxi attivitajiet tal-immanigġjar tal-assi. L-attivitajiet taħt il-premessa 16 hawn fuq jistgħu, madankollu, jitwettqu minn sussidjarja li tappartjeni kollha lill-KKR.

2.4. It-trasferiment tat-telf għas-sena suċċessiva

2.4.1. Introduzzjoni

- (18) It-telf li jkollha kumpanija f'sena taxxabbli normalment ikun jista' jiġi ttrasferit għas-sena suċċessiva. Dan ifisser li jista' jiġi kkumpensat bil-qligh fi snin taxxabbli futuri. It-trasferiment tat-telf għas-sena suċċessiva jippermetti li jiġi kkunsidrat dan it-telf matul iċ-ċiklu tal-hajja ta' kumpanija. Madankollu, dan jista' jwassal ukoll għal abbuż fil-forma ta' "kumpaniji finti" (shell companies) li huma kumpaniji li waqqfu l-attivitajiet tagħhom iżda madankollu jinbiegħu peress li t-telf tagħhom ittrasferit għas-sena suċċessiva jirrappreżenta valur reali: x-xerrejja ta' tali kumpaniji finti jibbenefikaw minn kumpens ta' qligh taxxabbli futur u għalhekk ihallsu inqas taxxa skont ir-rata tat-taxxa li tapplika.
- (19) Il-Ġermanja introduċiet miżuri kontra l-abbuż rigward it-traffikar tat-telf fl-Att Germaniż tat-Taxxa fuq id-Dhul tal-Imprizi (aktar 'il quddiem: ATDI). Il-Liġi tal-Kontinwazzjoni tar-Reforma tat-Taxxa għall-Kumpaniji tal-1997 waqqfet it-traffikar tat-telf fil-forma ta' kumpaniji finti. Il-Ġermanja saħħet il-miżuri kontra l-abbuż permezz tal-Att tar-Riforma tat-Tassazzjoni għall-Kumpaniji tal-2008 (*Unternehmenssteuerreformgesetz 2008*). Dan l-Att għandu impatt fuq il-bidliet kollha fl-ishma diretti u indiretti ta' aktar minn 25 % fi żmien hames snin. L-ATDI

jipprovi għal tnaqqis *pro rata* tat-telf jekk, matul perjodu ta' hames snin, aktar minn 25 % tal-kapital sottomskritt, drittijiet tas-soċjetà, drittijiet tal-parteeipazzjoni jew id-dritt għall-vot direttament jew indirettament ikun ittrasferit lil xerrej. Telf mhux użat b'ebda mod ma jista' jitnaqqas jekk fi żmien hames snin aktar minn 50 % tal-kapital sottomskritt jew tad-drittijiet imsemmijin hawn fuq jiġu ttrasferiti direttament jew indirettament lil xerrej.

2.4.2. Il-MoRaKG

- (20) Ill-MoRaKG jillaxxa r-regoli tat-trasferiment tat-telf għas-sena suċċessiva għall-ID li jiġu akkwistati minn KKR, għax jippermetti lill-ID bi struttura ta' pussess immodifikata b'mod sinifikanti biex jittrasferixxu telf li taħt ir-regola bażika jitlef il-validità tiegħu.
- (21) Skont l-Artikolu 4 tal-MoRaKG, jekk isir akkwist dirett minn KKR ta' parteċipazzjoni f'ID, it-telf tal-ID ikun jista' jkompli jitnaqqas sal-limitu tar-riżervi mohbija tal-assi domestiċi taxxabbli tal-ID. L-istess japplika jekk isir akkwist dirett minn kumpanija li mhijiex KKR ta' parteċipazzjoni f'ID minn KKR, jekk:

— meta jinxtrow l-ishma, l-ID ikollha ekwità ta' mhux aktar minn EUR 20 miljun; jew

— meta jinxtrow l-ishma, l-ID ikollha ekwità ta' mhux aktar minn EUR 100 miljun u ż-żieda fl-ekwità "l fuq minn EUR 20 miljun tkun ġejja minn qligh annwali fl-erba" snin finanzjarji ta' qabel il-bejgħ;

— il-perijodu bejn ix-xiri u l-bejgħ tal-parteeipazzjoni fl-ID mill-KKR huwa mill-inqas erba' snin.

- (22) Sa kull kwinta tat-telf li jista' jitnaqqas tista' titnaqqas taħt l-arranġamenti għat-tnaqqis tat-telf tal-Att tat-Taxxa fuq id-Dhul fis-sena tal-akkwist; f'kull waħda mill-erba' snin ta' wara dan in-numru jiżdied bi kwinta tat-telf li jista' jitnaqqas.

2.5. Il-benefiċċji fiskali għall-investituri privati

2.5.1. Introduzzjoni

- (23) Il-MoRaKG għandu l-ghan li jhegġeg investituri privati bħal pereżempju business angels jinvestu fl-ID billi joffri vantaġġi tat-taxxa għall-qligh li ġej mill-investiment tagħhom.

- (24) Skont l-Artikolu 1 Sezzjoni 20 tal-MoRaKG, il-qligh kapitali fuq il-bejgħ ta' ishma f'ID għandhom ikunu mqasma b'mod proporzjonali fost l-investituri skont il-partecipazzjoni tagħhom. L-ammont li jirriżulta jitqies għat-tassazzjoni fuq id-dhul tal-investituri privati/business angels.
- (25) Il-benefiċċju fiskali jidhol fis-sehh biss jekk ikun hemm qligh kapitali mwettaq. Il-partecipazzjoni ta' investituri privati/business angels fl-ID għandha tkun bejn 3 % u 25 % fi kwalunkwe mument fil-hames snin preċedenti bi żmien massimu ta' żamma ta' għaxar snin. Kull investitur privat/business angel huwa intitolat għal qligh eżentat mit-taxxa sa EUR 50 000 (EUR 200 000 immultiplikata b'0,25) għal kull investment, li jikkorrispondi għall-partecipazzjoni massima ta' 25 %. Għalhekk il-vantaġġ massimu tat-taxxa għal kull business angel u għal kull investment huwa ta' madwar EUR 22 500, skont il-kalkoli tal-Ġermanja. Il-benefiċċju fiskali jitnaqqas b'mod proporzjonali għall-qligh 'il fuq minn EUR 800 000 għal kull investment, u jitnaqqas totalment jekk il-qligh totali jilhaq EUR 1 000 000.

3. DUBBI ESPRESSI FID-DEĊIŻJONI TAL-FTUH

- (26) Kif stabbilit fil-premessa 3, il-Kummissjoni ddeċidiet fit-28 ta' Jannar 2009 li tibda l-proċedura ta' investigazzjoni formali (aktar 'il quddiem "Deċiżjoni tal-ftuh"). Fid-Deċiżjoni tal-ftuh il-Kummissjoni esprimiet l-opinjoni preliminari tagħha li t-tliet miżuri kollha jikkostitwixxu għaj-nuna mill-Istat.

3.1. L-eżistenza ta' għaj-nuna mill-Istat fil-miżura tat-taxxa tal-kummerċ

- (27) Fuq il-bażi tat-tqabbil tagħha tal-ittra tal-2003 mal-"kjarifika" fil-MoRaKG, il-Kummissjoni esprimiet dubbi fuq jekk l-istqarrija tal-Ġermanja li l-MoRaKG johloq biss "kjarifika" statutorja tal-ittra tal-2003 hijiex korretta għax jidher li l-ligi ttiprovdi ċerti vantaġġi fuq it-taxxa għall-kategorija speċifika ġdida ta' kumpaniji b'kapital ta' riskju definiti mill-MoRaKG. Fil-fatt, deher li l-"kjarifika" tiddevja mill-ittra tal-2003, u tista' ttiprovdi għal kriterji inqas stretti biex ċerti KKR ikunu jistgħu jibbenefikaw mill-eżenzjoni mit-taxxa tal-kummerċ.
- (28) Fuq il-bażi ta' dawn id-dubbi l-Kummissjoni nnotat li l-miżura tat-taxxa tal-kummerċ tiffavorixxi ċerti KKR fuq kumpaniji ta' investment oħrajn li jistgħu jkunu qegħdin jagħmlu l-istess attivitajiet eżatt jew attivitajiet simili. Madankollu, l-eżenzjoni mit-taxxa tal-kummerċ tinvolvi telf tat-taxxa annwali stmata għal madwar EUR 90

miljun, li jista' jindika li l-MoRaKG mhux sempliċement "jikkjarifika" l-ittra tal-2003.

3.2. L-eżistenza ta' għaj-nuna mill-Istat fil-miżura dwar it-trasferiment tat-telf għas-sena suċċessiva

- (29) Fil-prinċipju l-Ġermanja ma eskluetx li l-miżura dwar it-trasferiment tat-telf għas-sena suċċessiva hija selettiva u għalhekk tiffavorixxi l-ID u l-KKR. Il-Ġermanja ddikjarat, madankollu, li dan huwa gġustifikat min-natura u l-logika tas-sistema Ġermaniża tat-taxxi. Peress li, skont il-Ġermanja, l-introduzzjoni tar-restrizzjoni ġenerali fuq l-użu tat-telf fuq it-taxxa fl-2008 affettwa hafna s-suq tal-kapital ta' riskju, il-possibbiltà li jintuża t-telf fuq it-taxxa għandha tkompli teżisti għal dan is-suq, u għalhekk il-miżura tissodisfa l-kriterji stabbiliti fl-Avviż tal-Kummissjoni dwar l-applikazzjoni tar-regoli dwar l-għaj-nuna mill-Istat għal miżuri li jirrigwardjaw it-tassazzjoni tan-negożju diretta⁽¹²⁾ (aktar 'il quddiem "Avviż dwar it-Tassazzjoni tan-Negożju").
- (30) Il-Kummissjoni nnotat, madankollu, li kumpaniji ta' investment oħra (li jaqgħu 'il barra mill-iskop tad-definizzjoni tal-KKR) m'għandhomx jiġu esklużi, jekk il-miżura hija gġustifikata bin-natura u l-logika tas-sistema tat-taxxa Ġermaniża, peress li kumpaniji li mhumiex KKR jistgħu wkoll jinvestu f'ID u għandhom ukoll jibbenefikaw mill-istess dritt li jużaw dan it-telf. Izda dan mhux il-każ, għax ID li jappartjenu b'mod kongunt lil kumpaniji li mhumiex KKR jistgħu biss jittrasferixxu t-telf tagħhom jekk il-kumpanija li mhijiex KKR tkun xtrat il-partecipazzjoni minn KKR taht il-kundizzjonijiet deskritti fil-premessa 21.
- (31) Il-Ġermanja ddikjarat ukoll li l-miżura ma taffettwax il-kummerċ bejn l-Istati Membri fis-sens tal-Artikolu 87(1) tat-Trattat KE, għax għandha "objettiv intern" li huwa kompatibbli mal-Avviż dwar it-Tassazzjoni tan-Negożju. Il-miżura tirrappreżenta biss eċċezzjoni għal regola stretta, li għaliha mhemm l-ebda ekwivalenti fi Stati Membri oħra, għalhekk il-miżura ma jstax ikollha effett transkonfinali fuq il-kompetizzjoni jew il-kummerċ.
- (32) Madankollu, il-Kummissjoni enfasizzat li l-benefiċjarji ta' din il-miżura jistgħu jkunu involuti fil-kummerċ ma' Stati Membri oħra u li għalhekk il-miżura jista' jkollha effett fuq il-kummerċ. Barra minn hekk, fid-determinazzjoni ta' jekk miżura fiskali tagħti vantaġġ selettiv għal ċerti impriżi, wiehed għandu jeżamina s-sistema li tapplika b'mod ġenerali fl-Istat Membru kkonċernat; il-kwistjoni ta' liema regoli għandhom japplikaw fi Stati Membri oħra hija, fil-prinċipju, irrilevanti.

(12) ĠU C 384, 10.12.1998, p. 3.

3.3. L-eżistenza ta' għajnuna mill-Istat fil-benefiċċji fiskali għal investituri privati

- (33) Il-Ġermanja ddikjarat li l-benefiċjarji ta' din il-miżura huma persuni fiżiċi u li għalhekk ma' tikkostitwix għaj-nuna mill-Istat. Madankollu, peress li l-miżura tagħmel l-investimenti f'ċerti kumpaniji (ID) aktar attraenti għall-investituri, tista' tiffavorixxi b'mod indirett ċerti impriži, b'mod partikolari ID ⁽¹³⁾.
- (34) Il-Kummissjoni għalhekk ikkunsidrat li l-kriterji ta' "vantagg" u "selettività" huma sodisfati. Barra minn hekk, l-implimentazzjoni tal-miżura ser tinvolvi telf tat-taxxa annwali stmat għal madwar EUR 30 miljun.

3.4. Kompatibbiltà mal-linji gwida Komunitarji dwar l-għajnuna mill-Istat biex tippromwovi investimenti ta' kapital ta' riskju f'impriži ta' daqs żgħir u medju

- (35) Il-Kummissjoni esprimiet dubji dwar il-kompatibbiltà tal-miżuri mal-linji gwida tal-Komunità dwar l-għajnuna mill-Istat biex tippromwovi investimenti ta' kapital ta' riskju f'impriži ta' daqs żgħir u medju ⁽¹⁴⁾ (aktar 'il quddiem "Linji Gwida KR"), peress li l-Linji Gwida KR jipprevedu li l-għajnuna mill-Istat fil-forma ta' kapital ta' riskju ma tistax tingħata lil impriži kbar ⁽¹⁵⁾, lil impriži f'diffikultà u lil impriži fl-industrija tal-bini ta' bastimenti, faham u azzar. F'dan il-każ, madankollu, l-impriži msemmijin hawn fuq jistgħu jibbenefikaw mill-miżuri, għalhekk l-iskop tal-miżuri (fir-rigward tal-benefiċjarji) mhux definit b'mod konformi mal-Linji Gwida KR.
- (36) Barra minn hekk, skont il-punt 4.3 tal-Linji Gwida KR, l-għajnuna mill-Istat għandha timmira lejn falliment tas-suq speċifiku li għall-eżistenza tiegħu jkun hemm biżżejjed evidenza. Tali evidenza ma gietx sottomessa mill-Ġermanja.
- (37) Fl-ahhar nett, il-Kummissjoni ddubitat ukoll jekk ir-rekwiziti l-oħra stabbiliti fil-Kapitolu 4 tal-Linji Gwida KR kinux issodisfati. Barra minn hekk, il-Kummissjoni nnotat

⁽¹³⁾ Il-fatt li vantaġġ fiskali lill-individwi li qeghdin jinvestu f'ċerti kumpaniji jista' jirrappreżenta għajnuna għal dawn il-kumpaniji ġie kkonfermat mill-Qorti (ara l-Kawża C-156/98, *Il-Ġermanja vs Il-Kummissjoni*, ĠABRA [2000], ECR I-6857).

⁽¹⁴⁾ ĠU C 194, 18.8.2006, p. 2.

⁽¹⁵⁾ Id-definizzjoni ta' ID fl-MoRaKG ma' taqbilx mad-definizzjoni tal-SME tal-UE. Perezempju, rigward il-kundizzjoni li ID għandu jkollha, fiż-żmien meta l-partecipazzjoni tiġi akkwistata minn KRR, kapital proprju ta' mhux aktar minn EUR 20 miljun, il-Kummissjoni tinnota dan li ġej: it-total tal-karta tal-bilanċ huwa ugwali għas-somma tal-kapital proprju u d-debiti. Id-debiti normalment jirrappreżentaw ammont hafna aktar għoli mill-kapital proprju. Għalhekk, il-limitu tat-total tal-karta tal-bilanċ għall-SMEs ta' EUR 43 miljun jinqabez faċilment. Barra minn hekk, il-limitu ta' 250 fuq l-għadd ta' persuni u EUR 50 miljun fuq il-fatturat mhux inkluzi fid-definizzjoni tal-ID.

li r-restrizzjoni tal-benefiċċju fiskali għal KKR li qeghdin jinvestu f'impriži inkorporati dehret li kienet qiegħda tikkontradixxi l-oġettiv allegat tal-miżura, b'mod partikolari biex tippromwovi l-provvista ta' kapital ta' riskju lill-kumpaniji kollha li għandhom bżonnha. Fil-fatt, kumpaniji żgħar innovattivi fil-bżonn ta' kapital ta' riskju jistgħu jiehdu għamla legali oħra milli dik ta' kumpaniji inkorporati. Għalhekk, kumpaniji żgħar innovattivi fil-forma ta' soċjetà ma jibbenefikawx mill-miżura.

3.5. Kompatibbiltà mas-suq komuni

- (38) Il-Kummissjoni ddubitat il-kompatibbiltà tal-miżuri mar-regoli tas-suq komuni. Sabiex tikkwalifika bhala KKR, impriża għandu jkollha d-domicilju legali tagħha (*Sitz*) u t-tmexxija tal-impriża tagħha fil-Ġermanja. Jidher li ċerti impriži, b'mod partikolari stabbilimenti tan-negozju permanenti/fergħat u sussidjarji tal-UE u kumpaniji taż-ŻEE b'domicilju legali (*Sitz*) 'il barra mill-Ġermanja, ma jkunux eliġibbli. Din il-kundizzjoni tista' tfixxel il-libertà tal-istabbiliment fis-sens tal-Artikolu 43 tat-Trattat KE.
- (39) Il-Ġermanja tiddikjara li l-kumpaniji b'domicilju legali 'il barra mill-Ġermanja ma jistgħux jiġu ssorveljati mill-BaFin u jkunu jistgħu jibbenefikaw minn vantaġġ kompetittiv mhux ġustifikat fuq il-KKR Ġermaniżi. Iżda l-Kummissjoni ddubitat l-idea li l-istabbilimenti tan-negozju permanenti ta' kumpaniji barranin irregistrati fil-Ġermanja, li huma *de facto* f'kompetizzjoni mal-KKR, ma jistgħux jiġu ssorveljati b'mezzi oħra. Dak iż-żmien, il-Kummissjoni għalhekk wasslet għall-konklużjoni li ma kien hemm l-ebda ġustifikazzjoni għall-esklużjoni ta' tali impriži mill-iskema. Huwa għalhekk li l-Kummissjoni ddubitat ukoll jekk il-miżuri li għandhom johorġu jistgħu jiġu ddikjarati kompatibbli mas-suq komuni.

4. IL-KUMMENTI TAL-ĠERMANJA DWAR ID-DEĊIŻJONI TAL-FTUH

- (40) B'ittra datata t-3 ta' Marzu 2009, il-Ġermanja sottomettet il-kummenti tagħha fuq id-deċiżjoni biex tibda l-proċedura stabbilita fl-Artikolu 88(2) tat-Trattat KE. Il-kummenti kkonċernaw it-tliet miżuri kollha. Fil-qosor, il-Ġermanja reġgħet tenniet il-fehma tagħha li dawk il-miżuri ma kinux jikkostitwixxu għajnuna mill-Istat.

4.1. Il-miżura dwar it-taxxa tal-kummerċ

- (41) Il-Ġermanja reġgħet tenniet il-fehma tagħha li l-miżura dwar t-taxxa tal-kummerċ ma tezentax lill-kumpaniji mit-taxxa tal-kummerċ. Pjuttost, tikkjarifika d-distinzjoni bejn l-attivitajiet tal-kummerċ u l-immaniġġjar tal-assi u għalhekk għandha valur dikjaratorju (*deklaratorische Bedeutung*) biss. Il-valutazzjoni finali ta' jekk kumpanija

b'kapital ta' riskju hijiex involuta l'attivitajiet ta' kummerċ jew tal-immaniġġjar tal-assi għandha ssir b'mod konformi mal-ġurisprudenza tal-qorti suprema Ġermaniża, li hija miġbura fil-qosor fl-ittra tal-2003.

- (42) Rigward it-telf stmat ta' EUR 90 miljun fit-taxxa fuq id-dhul, il-Ġermanja spjegat li qiegħda tistenna li l-kjarifika tal-MoRaKG sejra twassal għal inqas arrangamenti "difettużi" (*verunglückte Vertragsgestaltungen*), li fihom it-taxxi huma dovuti biss minhabba l-arrangamenti difettużi tal-kuntratt.

4.2. Il-miżura dwar it-trasferiment tat-telf għas-sena suċċessiva

- (43) Il-Ġermanja reggħet tenniet il-fehma tagħha li r-regoli fuq it-tnaqqis tat-telf fuq livell ta' ID huma gġustifikati minhabba n-natura u l-loġika tas-sistema tat-taxxa, anke jekk il-kumpaniji ta' investment li jaqgħu 'il barra mill-iskop tad-definizzjoni tal-MoRaKG jinvestu f>ID ukoll.
- (44) Il-Ġermanja argumentat li t-tweqqi ta' distinzjoni bejn KKR u kumpaniji ta' investment ohra taqa' taht il-marġini ta' manuvrar tal-legiżlatur (*Gestaltungsspielraum*) għax hemm differenzi oġġettivi bejn KKR u kumpaniji ta' investment ohra. F'dan is-sens, skont il-paragrafu 24 tal-Avviz dwar it-Tassazzjoni tan-Negożju, trattament differenti huwa gġustifikat.
- (45) Barra minn hekk, il-KKR huma f'sitwazzjoni speċjali. Peress li tipikament dawn jinvestu f>ID b'trasferiment tat-telf għas-sena suċċessiva, it-tieni miżura għalhekk mhijiex għajjnuna mill-Istat iżda arrangament ta' kumpaniji għall-iżvantaġġi speċifiċi (*Nachteilsausgleichsregelung*) tas-sistema attwali fir-rigward tas-settur tal-kapital ta' riskju.

4.3. Benefiċċji tat-taxxi għal investituri privati

- (46) Il-Ġermanja tikkunsidrat li l-miżura dwar il-benefiċċji tat-taxxi m'għandhiex effett konsiderevoli fuq il-kummerċ bejn l-Istati Membri, b'mod partikolari għax il-benefiċċju tat-taxxa għal kull investitur huwa limitat għal EUR 22 500. Barra minn hekk, daww ir-regoli japplikaw b'mod ugwali għall-ID b'domicilji legali fl-Istati Membri l-ohra, bl-ebda distinzjoni bejn ID Ġermaniżi u ID minn Stati Membri ohra.
- (47) Il-Ġermanja tenfasizza wkoll li l-benefiċjarji diretti huma persuni fiżiċi li mhumiex koperti mir-regoli tal-għajjnuna mill-Istat. Barra minn hekk, tenfasizza li minhabba l-istruttura speċifika tal-miżura l-ID ma jingħataw l-ebda vantaġġ kwantifikabbli (*kein irgendwie quantifizierbarer Vorteil*), li dan stess jelimina kwalunkwe element ta' għajjnuna fil-miżura.

- (48) Il-Ġermanja ssostni li l-benefiċċju tat-taxxa huwa relatat mat-trasferiment tal-partecipazzjoni fl-ID (*Veräußerungsvorgang*), u għalhekk m'għandux rabta diretta mal-investment.

4.4. Ksur tal-libertà ta' stabbiliment

- (49) Fl-opinjoni tal-Ġermanja, il-MoRaKG ma jiksirx il-libertà ta' stabbiliment skont l-Artikolu 43 tat-Trattat KE, għax ristrezzjoni tal-libertà ta' stabbiliment tkun għustifikata jekk ir-rekwiżit tad-domicilju legali kien jagħti l-unika opportunità biex tiġi żgurata l-konformità mal-kundizzjonijiet legali.

5. KUMMENTI MINN PARTIJET TERZI

- (50) Fl-ittri datati d-9 ta' April 2009 (*Bundesverband Deutscher Kapitalbeteiligungsgesellschaften* – Assocjazzjoni Ġermaniża tal-Ekwità Privata u l-Kapital tar-Riskju e.V. (BVG)) u l-14 ta' April 2009 (*Biotechnologie-Industrie-Organisation Deutschland e.V. (BIO)* u *Business angels Network Deutschland e.V. (BAND)*), tliet partijiet interessati sottomettew il-kummenti tagħhom dwar id-deċizzjoni tal-ftuh.

5.1. Osservazzjonijiet minn partijiet terzi dwar it-taxxa tal-kummerċ

- (51) Il-BVK iddikjarat li l-introduzzjoni ta' kriterji legali fil-MoRaKG għall-klassifikazzjoni ta' KKR bhala wahda li ma tagħmilx kummerċ għall-finijiet ta' taxxi ma tirriżultax f'incentiv fiskali għall-KKR. Bil-kontra, il-MoRaKG ser jikkontribwixxi aktar għall-incertezza fis-settur.
- (52) Skont il-BVK, il-"kjarifika" mhijiex inqas stretta mill-ittra tal-2003, għax il-Kumitat tal-Finanzi tal-Bundestag Ġermaniż kien tal-fehma li l-ittra tal-2003 tkompli tapplika wkoll flimkien mal-MoRaKG⁽¹⁶⁾. Bhala riżultat, id-dikjarazzjonijiet ġenerali stabbiliti fl-Artikolu 1 Sezjoni 19 tal-MoRaKG għandhom jingħataw effett konkret permezz tal-ittra tal-2003. Minhabba din it-teknika regolatorja mhux sodisfacenti, il-kriterji fl-ittra tal-2003 ikompli japplikaw ukoll għall-KKR. Għalhekk, fl-opinjoni tal-BVK, huwa diffiċli li jiġi vverifikat it-telf fid-dhul mit-taxxa, stmat mill-Gvern Federali għal madwar EUR 90 miljun.
- (53) Il-BVK tappoġġa espressament kundizzjonijiet ta' qafas uniformi għall-kumpaniji tal-ekwità privata domestiċi u barranin – b'mod partikolari daww minn Stati Membri ohra – u l-investituri domestiċi u barranin tagħhom fil-Ġermanja.

⁽¹⁶⁾ Ara l-Opinjoni tal-Kumitat tal-Finanzi Bundestag, BT-Drucks. 16/9829, p. 5 et seq.: "Għall-interpretazzjoni tar-regolament legali, l-ordni preċedenti tibqa' tapplika b'mod sussidjarju" ("*zur Auslegung der gesetzlichen Regelung bleibe deshalb der bisherige Verwaltungserlass ergänzend anwendbar*").

(54) Il-BIO targumenta li l-MoRaKG ma jipprovdix lill-kumpaniji ta' kapital ta' riskju eżenzjoni preferenzjali mit-taxxa tal-kummerċ. Il-MoRaKG huwa magħmul biex jistabbilixxi fil-liġi l-prattika diġà komuni, murija fl-ittra tal-2003, li teżenta l-fondi tal-immaniġġjar tal-assi mit-taxxa tal-kummerċ.

5.2. Osservazzjonijiet minn partijiet terzi dwar it-trasferiment tat-telf għas-sena suċċessiva

(55) Il-BVK hija tal-opinjoni li l-leġiżlazzjoni Ġermaniża għandha tittratta l-kumpaniji b'kapital ta' riskju u tal-ekwità privata kemm domestiċi kif ukoll barranin bl-istess mod bhall-kumpaniji b'kapital ta' riskju fis-sens tal-MoRaKG. Il-BVK hija wkoll tal-fehma li dan l-oġġettiv jista' jintlaħaq biss permezz ta' kundizzjonijiet ta' qafas fiskali u legali uniformi għall-kumpaniji ta' ekwità privata kollha. Il-BVK tissuġġerixxi li daww il-kumpaniji b'kapital ta' riskju li ma jaqgħux taht id-definizzjoni tal-MoRaKG għandhom jingħataw il-possibbiltà li jiehdu vantaġġ mit-tnaqqis tat-telf b'mod mhux diskriminatorju. Il-BVK terġa' ttenni li l-projbizzjoni fuq it-tnaqqis tat-telf fl-ATDI tfixkel hafna l-investimenti tal-kumpaniji b'kapital ta' riskju u ta' ekwità privata.

(56) Il-BIO Deutschland jara il-MoRaKG bħala titjib fuq l-istatus *quo* fir-rigward tat-trasferiment tat-telf għas-sena suċċessiva. Il-BIO tikkonċentra fuq it-trasferiment tat-telf għas-sena suċċessiva u taħseb li r-rimedjar immirat ta' żvantaġġ ma jikkostitwix għajjnuna. Peress li b'mod partikolari l-SMEs innovattivi huma żvantaġġati mir-regoli tat-tnaqqis tat-telf eżistenti, il-MoRaKG għandu jitqies bħala regolament ta' kumpens għall-iżvantaġġ fiskali (*Steuerbenachteiligungsausgleichsregelung*). Il-BIO ssostni li l-MoRaKG tippermetti li wiehed jiddistingwi l-kumpaniji ta' investiment kapitali li jipprovdur kapital lill-impriza b'mod ċar u meħtieġ.

5.3. Osservazzjonijiet minn partijiet terzi dwar il-benefiċċji fiskali għall-investituri privati

(57) Il-BVK tilqa' l-oġġettiv ġenerali ta' benefiċċji fiskali għall-investituri privati stabbiliti fil-MoRaKG. Għall-BVK il-miżura dwar il-benefiċċju fiskali tikkostitwixxi inċentiv raġonevoli għall-individwi li jinvestu fis-settur ta' riskju għoli tal-iffinanzjar fi stadju bikri indirizzat fil-MoRaKG.

(58) Il-BAND jenfasizza li tali benefiċċji fiskali għall-persuni privati li qegħdin jinvestu f'kumpaniji li għadhom kif ġew stabbiliti huma komuni u aktar ġenerużi fi Stati Membri oħra. Il-BAND jilqa' l-introduzzjoni tal-benefiċċji fiskali għall-investituri privati u għall-hekk jilqa' l-MoRaKG. Fl-istess hin, il-BAND jesprimi dubji fuq jekk il-MoRaKG ikollux effett konsiderevoli ta' inċentiv fuq il-business angels, minhabba l-vantaġġi tat-taxxa pjuttost baxxi li jsehhu biss wara hrug' b'suċċess. Il-BAND jikkunsidra li minhabba l-proċedura ta' dħul parzjali (*Teileinkünfteverfahren*), il-vantaġġ fiskali minimu għall-kull investitur huwa madwar EUR 14 210 u mhux, kif indikat mill-Ġermanja, madwar EUR 22 500. Il-BAND iqis ukoll li

l-għajjnuna indiretta lill-ID fir-realtà dejjem sejra tkun aktar baxxa mil-livell tal-limitu *de minimis* ta' EUR 200 000. Il-vantaġġ isehh biss, dejjem jekk isehh, fiż-żmien tal-hrug' tal-investitur.

(59) Il-BIO taħseb li l-vantaġġ massimu li jingħata lil investitur privat, li jista' jsehħ biss meta jiġu ssodisfati kundizzjonijiet speċifiċi, huwa ta' EUR 22 500. Dan l-ammont huwa minimu, mhux konness mal-investment (li jirriżulta pjuttost mill-bejgħ ta' ishma) u għalhekk mhux trasferibbli lill-ID.

6. IL-KUMMENTI TAL-ĠERMANJA DWAR L-OSSERVAZZJONIJET MINN PARTIJET TERZI

(60) B'ittra datata t-22 ta' Mejju 2009 il-Ġermanja tat ir-reazzjonijiet tagħha għall-osservazzjonijiet tal-partijiet interessati.

6.1. Il-miżura dwar it-taxxa tal-kummerċ

(61) Il-Ġermanja tinnota li minkejja l-kritika tagħha tal-MoRaKG, il-BVK tikkonferma li l-MoRaKG ma jmurx kontra l-liġi fir-rigward tad-distinzjoni bejn l-attivitajiet kummerċjali u tal-immaniġġjar tal-assi.

6.2. Il-miżura dwar it-trasferiment tat-telf għas-sena suċċessiva

(62) Il-Ġermanja tinnota li l-proposta tal-BVK biex tiġi estiza l-miżura għas-settur kollu tal-ekwità privata sejra tikkawża qligħ mhux previst mhux ġustifikat (*ungerechtfertigte Mitnahmeeffekte*). Sabiex tiġi mmirata l-miżura, il-Ġermanja ddecidiet favur id-distinzjoni meħtieġa.

(63) Il-Ġermanja tenfasizza li l-argumenti tal-BIO jappoġġaw il-fehma tagħha li l-MoRaKG jipprevedi distinzjoni koerenti bbażata fuq kriterji oġġettivi sabiex jiġi evitat l-użu eċċessiv tat-telf (*Verlustausnutzung*).

6.3. Il-benefiċċji fiskali għall-investituri privati

(64) Il-Ġermanja tikkunsidra li l-kummenti mill-partijiet interessati jappoġġaw il-fehma tagħha li l-miżura, peress li hija indiretta u insinifikanti, orjentata lejn il-qligħ u mmirata għall-ID fi kwalunkwe post fl-UE, ma tikkostitwix għajjnuna mill-Istat.

7. EVALWAZZJONI

7.1. L-eżistenza ta' għajjnuna mill-Istat

7.1.1. Il-miżura dwar it-taxxa tal-kummerċ

(65) Il-proċedura ta' investigazzjoni formali ma nehhiex id-dubji tal-Kummissjoni rigward il-"kjarifika" legali allegata fil-MoRaKG tal-ittra tal-2003 fir-rigward tal-eżenzjoni mid-debitu għat-taxxa tal-kummerċ.

- (66) Il-Ġermanja temmen li din il-miżura sejra timplika telf annwali fid-dhul mit-taxxa ta' EUR 90 miljun. Hija tis-pjega dan it-telf minhabba inqas "arranġamenti kuntrattwali difettużi". Il-Kummissjoni ma tahsibx li din il-ġustifikazzjoni hija konvinċenti. Huwa tassew diffiċli li wiehed jemmen li l-kumpaniji b'kapital ta' riskju għandhom għarfien daqshekk hażin tal-liġi tat-taxxa li ma jstgħux jevitaw tali "arranġamenti kuntrattwali diffettużi" u d-debitu tat-taxxa li jikkorrispondi. Barra minn hekk, l-opinjoni tal-Kummissjoni hija kkonfermata b'mod ċar minn partijiet terzi, għax il-BVK tahseb li l-MoRaKG ser jikkontribwixxi aktar għall-incertezza fis-settur.
- (67) Fi kwalunkwe każ, il-Kummissjoni tinnota li huwa ċert li l-miżura sejra timplika telf fir-rizorsi tal-Istat li kieku (fis-sitwazzjoni precedenti) kien imur favur l-Istat. Il-Kummissjoni għalhekk tikkonkludi li l-miżura tinghata mir-rizorsri tal-Istat.
- (68) Mingħajr ma titqies il-kwistjoni tal-kompatibbiltà tal-ittra tal-2003 man-natura u l-loġika tas-sistema tat-taxxa Germaniża, li hija irrilevanti għal dan il-każ, il-Kummissjoni nnotat fid-deċiżjoni tal-ftuh tagħha li l-MoRaKG jidher li jmur kontra l-ittra, peress li:
- il-KKR jistgħu jsibu investituri permezz ta' marketing lil pubbliku kbir, filwaqt li dan huwa eskluż fl-ittra tal-2003;
 - il-KKR jistgħu jkollhom bini tan-negozju u jistgħu jorganizzaw l-attivitajiet tagħhom "b'mod azjendali" (*geschäftsmässig*), filwaqt li l-ittra tal-2003 ma tippermettathomx li jkollhom "organizzazzjoni proprja sostanzjali" u tillimita n-numru ta' impjegati u l-użu tal-uffiċċju għal dak li normalment jehtieg "patrimonju privat kbir" (*privates Großvermögen*);
 - Il-MoRaKG ma jeskludix b'mod esplicitu l-KKR milli jkollhom attività kummerċjali f'kumpaniji tal-portafoll, filwaqt li l-ittra tal-2003 ma tippermettix "attività kummerċjali f'kumpaniji tal-portafoll" kif imsemmi fil-premessa 13.
- (69) Il-kummenti rċevuti matul l-investigazzjoni formali ma nehewx dawn id-dubji. Għalhekk il-Kummissjoni għandha tikkonkludi li l-MoRaKG tkabbar il-grupp ta' benefiċjarji possibbli li m'għandhomx ihallsu t-taxxa tal-kummerċ għaliex huwa possibbli li xi KKR li, skont l-ittra tal-2003, kellhom ihallsu t-taxxa tal-kummerċ jistgħu jkunu eżenti mit-taxxa tal-kummerċ skont il-MoRaKG. Għalhekk, il-miżura li qiegħda tiġi eżaminata tagħti benefiċċju fiskali lil ċerti KKR għaliex tippermettilhom iwettqu ċerti attivitajiet filwaqt li jibbenefikaw mill-eżenzjoni mill-hlas tat-taxxa, mhux bħall-FKR/FEP kollha l-oħra, li huma soġġetti biss għall-ittra tal-2003 u għalhekk ikollhom jibdedew ihallsu t-taxxa jekk iwettqu dawn l-attivitajiet.
- (70) Barra minn hekk, il-miżura tagħti vantaġġ selettiv lil ċerti KKR biss li jaqgħu taħt l-iskop tal-MoRaKG meta mqabbla mal-FKR/FEP. Fil-fatt, il-KKR jibbenefikaw minn din il-miżura biss jekk jikkonformaw mad-definizzjoni stabblita fil-MoRaKG. Għalhekk l-FKR/FEP li għandhom inqas minn 70 % tal-assi totali tagħhom f'ishma tal-ekwità f'ID ma jstgħux jibbenefikaw mill-miżura anke jekk iwettqu attivitajiet sostanzjalment identici. L-istess raġunament japplika għall-FKR/FEP li la għandhom id-domicilju legali u lanqas it-tmexxija tal-impriza tagħhom fil-Ġermanja. Bħala riżultat, il-FKR/FEP li għandhom stabbiliment ta' negozju permanenti biss fil-Ġermanja ma jstgħux jibbenefikaw mill-MoRaKG, anke jekk jagħmlu l-istess attivitajiet eżatt bħall-KKR.
- (71) Għalhekk, il-kumpaniji li jappartjenu għal dan il-grupp limitat biss jinhelesu, permezz tar-rizorsi tal-Istat, minn parti mill-ispejjeż operattivi tagħhom (b'mod speċifiku l-hlas ta' ċertu taxxa) li normalment ikollhom ihallsu taħt il-qafas legali attwali. Il-benefiċjarji ta' dan il-vantaġġ huma essenzjalment attivi fil-provvista ta' ekwità privata u kapital ta' riskju u huma f'kompetizzjoni ma' fornituri oħra stabbiliti fil-Ġermanja jew Stati Membri oħra. Għalhekk, din il-miżura fiskali, billi żżid il-mezzi finanzjarji disponibbli għall-benefiċjarji biex iwettqu l-attività tagħhom, issaħħah il-pożizzjoni tagħhom f'relazzjoni ma' kompetituri oħra fl-UE. Il-miżura ta' għajna għalhekk tista' taffettwa l-kompetizzjoni u l-kummerċ bejn l-Istati Membri.
- (72) Il-Kummissjoni għalhekk tikkonkludi li l-miżura notifikata tat-taxxa tal-kummerċ tikkostitwixxi għajna mill-Istat lil ċerti KKR fis-sens tal-Artikolu 87(1) tat-Trattat KE.
- 7.1.2. Tnaqqis tat-telf
- (73) Kif imsemmi taħt il-punt 4.2, il-Ġermanja taqbel fil-prinċipju li l-istabbiliment mill-ġdid ta' trasferiment tat-telf għas-sena suċċessiva għall-KKR li qegħdin jinvestu f'ID huwa selettiv u jiffavorixxi l-ID u l-KKR. Madankollu, il-Ġermanja targumenta li l-KKR u l-ID kienu differenzjati b'mod aċċettabbli u prattiku u li d-distinzjoni hija ġustifikata b'differenzi oġġettivi bejn persuni taxxabbli b'konformità mal-paragrafu 24 tal-Avviz dwar it-Tassazzjoni tan-Negozju (li jiddikjara li xi distinzjonijiet fis-sistema tat-taxxa jistgħu jiġu ġġustifikati b'differenzi oġġettivi bejn il-persuni taxxabbli), għaliex l-introduzzjoni tar-restrizzjoni ġenerali fuq l-użu tat-telf tat-taxxa fl-2008 affettwaw hafna lis-suq tal-kapital ta' riskju.

- (74) L-ewwel nett, il-Kummissjoni tenfasizza li l-miżura hija marbuta b'mod ċar ma' telf tar-riżorsi tal-Istat u ghalhekk tinghata permezz tar-riżorsi tal-Istat. Dan it-telf tat-taxxa jibbenefika lill-ID u lill-KKR ghalix huma l-benefiċjarji ta' din il-miżura. It-termini aktar ġenerużi ghat-tnaqqis tat-taxxa tat-trasferiment tat-telf ghas-sena suċċessiva li japplikaw ghall-ID jekk jiġu akkwistati minn KKR jikkostitwixxu vantaġġ ekonomiku ghal dawn iż-żewġ gruppi ta' kumpaniji ghalix jippermettihom jevitaw il-ħlas tat-taxxa. Fil-fatt, l-ID jibbenefikaw minn trasferiment tat-telf ghas-sena suċċessiva ghalix dan jippermettihom li jikkompensaw ghal telf u ghalhekk iħallsu inqas taxxa, li kieku kienet tiġi eskluża permezz tar-regoli kontra l-abbuż. Il-KKR huma wkoll kważi benefiċjarji diretti fis-sens li xerrejja oħra ma jistgħux jibbenefikaw mill-kumpens addizzjonali.
- (75) Peress li l-evitar tal-ħlas tat-taxxa huwa essenzjalment disponibbli biss jekk il-KKR jinvestu f'ID, il-miżura tiffavorixxi wkoll lill-ID indirettament. Fil-fatt, din tikkostitwixxi inċentiv għall-KKR biex jinvestu f'ID milli f'kumpaniji oħra li jistgħu jkunu mmirati minn investituri ta' kapital ta' riskju fuq il-bażi ta' kunsiderazzjonijiet purament ekonomiċi. L-ID ghalhekk huma f'pożizzjoni li jirċievu kapital ta' riskju f'ammonti u taħt kundizzjonijiet li ma kinux ikunu possibbli mingħajr il-miżura. Il-miżura ghalhekk tista' ssahħah indirettament il-bażi kapitali tal-ID.
- (76) Jidher xieraq ukoll li wieħed jirrifjuta l-argument tal-Ġermanja skont liema, anke jekk ma jistax jiġi eskluż li d-definizzjoni tal-ID tkopri impriżi f'diffikultà, din il-miżura ma tirrapprezentax vantaġġ għal tali kumpaniji. Fil-fatt, il-Ġermanja targumenta li jekk ID tkun f'diffikultà, mhux sejra tagħmel qligħ li jista' jikkompensa ghat-telf tagħha u tista' tiġi ntaxxata. Ghalhekk huwa irrilevanti jekk tali impriża tistax tuża t-telf ta' perijodi preċedenti jew le. Bħala riżultat, skont il-Ġermanja, il-MoRaKG ma joffri l-ebda vantaġġ lill-impriżi f'diffikultà kif definit mid-dritt Komunitarju. Il-Kummissjoni tahseb li dan l-argument mhux jipplawżibbli, ghalix xerrej ta' impriża f'diffikultà jew ta' "kumpanija finta" jista' fil-fatt ikun b'mod partikolari interessat fit-trasferiment tat-telf ghas-sena suċċessiva għal finijiet ta' taxxa.
- (77) Dawn il-vantaġġi jistgħu jaffettwaw il-kummerċ u l-kompetizzjoni. Għall-KKR, il-Kummissjoni eżaminat dan ir-reqwizit fir-rigward tar-regola tat-taxxa tal-kummerċ fil-premessa 71. Fir-rigward tal-ID, il-Kummissjoni tinnota li dawn il-kumpaniji jistgħu joperaw fi kwalunkwe settur ekonomiku, inklużi dawk li jinvolvu jew li jistgħu jinvolvu kummerċ intra-Komunitarju. Ghalhekk, il-vantaġġ ekonomiku li jingħatalhom jista' jaffettwa l-kompetizzjoni u l-kummerċ bejn l-Istati Membri.
- (78) It-tieni nett, il-Kummissjoni tinnota li l-miżura hija mingħajr dubju selettiva.
- (79) It-tielet nett, il-Kummissjoni tahseb li l-Ġermanja ma rnexxilhiex turi li l-miżura hija kompatibbli man-natura u l-logika tas-sistema tat-taxxa Ġermaniża. Anke jekk kien veru li s-suq tal-kapital ta' riskju kien affettwat b'mod partikolari mir-restrizzjoni fuq l-użu tat-telf tat-taxxa u ghalhekk kien hemm ġustifikazzjoni għal trattament speċjali, il-Kummissjoni tahseb li d-distinzjoni magħmula mill-Ġermanja bejn il-persuni taxxabli mhijiex ġustifikata b'dan ir-raġunament ghalix parti biss mis-settur tal-kapital ta' riskju hija eżentata mill-projbizzjoni fuq it-trasferiment tat-telf ghas-sena suċċessiva. Jekk id-dikjarazzjonijiet tal-Ġermanja kienu tajbin, ma kienx ikun hemm raġuni oġġettiva biex il-kumpaniji li mhumix KKR ma jibbenefikawx mill-miżura meta jinvestu fl-istess ID. Madankollu, il-kumpaniji li mhumix KKR jibbenefikaw mill-miżura biss fil-każ rari li jixtru parteċipazzjoni f'ID minn KKR. Dawn il-fehmiet huma kkonfermati wkoll mill-kummenti tal-BVK fil-punt 0.
- (80) Barra minn hekk, il-miżura ma tidhirx li tikkonforma man-natura u l-logika tas-sistema tat-taxxa Ġermaniża ghalix il-Ġermanja ma wrietx ghalix il-KKR jistgħu jkunu partikolarment affettwati mir-restrizzjoni fuq l-użu tat-telf tat-taxxa meta jinvestu f'ID u mhux meta jwettqu l-istess attività li jipprovdu kapital lil kumpaniji oħra bħal soċjetajiet li jistgħu wkoll ikollhom diffikultajiet li jaċċessaw għal kapital tar-riskju (b'mod partikolari kumpaniji innovattivi li stabbilixxew ruħhom reċentement).
- (81) Il-Kummissjoni tinnota wkoll li meta l-Ġermanja saħhet il-miżuri kontra l-abbuż fuq it-trasferiment tat-telf ghas-sena suċċessiva permezz tal-Att tar-Riforma tat-Tassazzjoni għall-Kumpaniji tal-2008, kif iddikjarat fil-punt 2.4.1, hija stabbiliet ir-regolament ġenerali tat-taxxa l-ġdid f'dan il-qasam. Billi tippermetti għal termini aktar ġenerużi ghat-trasferiment tat-telf ghas-sena suċċessiva għal grupp ta' kumpaniji magħżul, dawn il-miżuri kontra l-abbuż ikunu parzjalment irrevokati; dan ma jidhirx li huwa ġġustifikat min-natura u l-logika tas-sistema tat-taxxa fis-seħh mill-2008.
- (82) Il-Kummissjoni ghalhekk tikkonkludi li l-miżura nnotifikata dwar it-trasferiment tat-telf ghas-sena suċċessiva tikkostitwixxi għajna mill-Istat lill-ID u lill-KKR fis-sens tal-Artikolu 87(1) tat-Trattat KE.

7.1.3. Benefiċċji tat-taxxa għal investituri privati

- (83) Kif imsemmi fil-punt 4.3, il-Ġermanja ssostni li peress li l-benefiċjarji huma persuni fiżiċi, il-miżura ma' tistax tikkostitwixxi għajnuna mill-Istat. Il-Ġermanja ssostni wkoll li l-miżura m'għandha l-ebda vantaġġ li jista' jiġi vverifikat u kkwantifikat għall-ID u għalhekk m'għandha l-ebda impatt fuq il-prezz tal-ishma. L-ammont ta' taxxa mhux imħallsa minn investituri privati huwa pjuttost żgħir u jingħata biss jekk l-investitur jagħmel hruġ b'suċċess. Għalhekk, kif targumenta l-Ġermanja, il-miżura għandu jkollha effett ta' incentiv limitat biss biex l-individwi jinvestu f>ID. Għalhekk għandu jkollha wkoll effett ta' tfixkil limitat fuq il-kompetizzjoni bejn l-ID u imprizi li mhumiex ID.
- (84) Kif iddikjarat fil-punt 2.1, din il-miżura timplika telf ta' riżorsi tal-Istat stmati mill-Ġermanja għal EUR 30 miljun kull sena. Il-miżura għalhekk tingħata permezz tar-riżorsi tal-Istat.
- (85) Il-miżura inkwistjoni tipprovdi lill-individwi incentivi tat-taxxa biex jinvestu fi grupp magħżul ta' imprizi (jiġifieri ID) milli f'kumpaniji oħra li jistgħu jkunu mmirati minn investituri f'kapital ta' riskju fuq il-baži ta' kunsiderazzjonijiet purament ekonomiċi. L-ID għalhekk huma f'pożizzjoni li jirċievu kapital ta' riskju f'ammonti u taht kundizzjonijiet li ma kinux ikunu possibbli mingħajr il-miżura u taht kundizzjonijiet normali tas-suq. Il-miżura għalhekk tista' b'mod indirett issahhah il-baži kapitali tal-ID. Din l-analiżi hija valida wkoll anke jekk il-vantaġġ fiskali mogħti lill-investituri huwa kontingenti fuq qligħ futur u l-ammont huwa relattivament limitat, kif enfazzat mill-Ġermanja u l-partijiet terzi. Fil-fatt, minhabba n-natura tal-miżura huwa estremament diffiċli li jiġi kkwantifikat b'mod preċiż il-vantaġġ li l-ID sejrjn jirċievu *ex ante* ⁽¹⁷⁾. Għalhekk, huwa impossibbli li wiehed jikkonkludi li l-għajnuna mogħtija lill-ID dejjem sejra tkun *de minimis*. Barra minn hekk, il-fatt li benefiċċju fiskali lill-individwi li qegħdin jinvestu f'ċerti kumpaniji jista' jinvolvi għajnuna lil dawn il-kumpaniji, ikun xi jkun il-kobor ta' tali vantaġġi, ġie kkonfermat mill-Qorti ⁽¹⁸⁾.
- (86) Għalhekk, il-Kummissjoni tikkonkludi li l-miżura dwar il-benefiċċju tat-taxxa fuq id-dhul hija selettiva u tiffavorixxi numru limitat ta' kumpaniji billi tagħtihom access aħjar

⁽¹⁷⁾ Huwa estremament diffiċli li wiehed jistabilixxi *ex ante* d-differenza bejn l-ammont/kundizzjonijiet li tahtom kien ikun disponibbli kapital fin-nuqqas tal-miżura u l-ammont/kundizzjonijiet li rriżultaw mill-miżura.

⁽¹⁸⁾ Kawża C-156/98, *Il-Ġermanja vs Il-Kummissjoni*, Ġabra [2000], I-6857, ECR punt 64: "Bħala punt preliminari, wiehed għandu jiftakar li, bħal ma ġie nnotat fil-paragrafu 30 hawn fuq, l-iskema tal-għajnuna inkwistjoni għandha titqies bħala wahda li tagħti għajnuna operattiva lill-imprizi benefiċjarji ..." [traduzzjoni mhux uffiċjali].

għal kapital ta' riskju milli taht kundizzjonijiet normali tas-suq. Dan il-vantaġġ jingħata permezz tar-riżorsi tal-Istat għaliex bażikament huwa t-telf tad-dhul mit-taxxa li johloq l-incentiv tas-suq għal individwi privati biex jipprovdu kapital lill-ID milli lil kumpaniji oħra li normalment kienu jkunu mmirati fuq il-baži tal-prospetti tal-qligħ fuq l-investment li joffri.

- (87) L-estent sa fejn din l-għajnuna tista' taffettwa l-kompetizzjoni u l-kummerċ bejn l-Istati Membri huwa stabbilit tal-premessa (77) hawn fuq.
- (88) Il-Kummissjoni għalhekk tikkonkludi li l-miżura emendata dwar il-benefiċċju għat-taxxa fuq id-dhul tikkostitwixxi għajnuna tal-Istat lill-ID fis-sens tal-Artikolu 87(1) tat-Trattat KE.

7.2. Kompatibbiltà mar-regoli tal-għajnuna mill-Istat

7.2.1. Notifika tal-miżura

- (89) Billi nnotifikaw il-MoRaKG qabel ma implimentawh, l-awtoritajiet Ġermaniżi ssodisfaw l-obbligi tagħhom taht l-Artikolu 88(3) tat-Trattat KE. Peress li l-miżuri kollha fil-MoRaKG għandhom l-istess oġettiv li jappoġġaw il-provvista ta' kapital ta' riskju lill-kumpaniji, il-Kummissjoni analizzat il-kompatibbiltà tagħhom mas-suq komuni fuq il-baži tar-regoli stabbiliti fil-Linji Gwida KR.
- (90) Il-Kummissjoni vvalutat ukoll l-applikabbiltà ta' oqfsa u regolamenti oħra dwar għajnuna mill-Istat għall-miżuri disponibbli, b'mod speċifiku l-qafas Komunitarju għall-għajnuna mill-Istat għar-riċerka u l-iżvilupp u l-innovazzjoni ⁽¹⁹⁾, ir-Regolament tal-Kummissjoni (KE) Nru 800/2008 tas-6 ta' Awwissu 2008 li jiddikjara ċerti kategoriji ta' għajnuna kompatibbli mas-suq komuni (Regolament għal Eżenzjoni Generali Shiha) skont l-Artikoli 87 u 88 tat-Trattat ⁽²⁰⁾ (aktar 'il quddiem "GBER") u r-Regolament tal-Kummissjoni (KE) Nru 1998/2006 tal-15 ta' Diċembru 2006 *dwar l-applikazzjoni tal-Artikoli 87 u 88 tat-Trattat dwar l-għajnuna de minimis* ⁽²¹⁾. B'mod differenti mill-miżuri li qegħdin jiġu eżaminati, dawn l-oqfsa u r-regolamenti jeskludu mill-iskop tal-għajnuna l-imprizi f'diffikultà u l-imprizi fl-industrija tal-bini tal-bastimenti, tal-faham u tal-azzar u/jew jillimitaw l-għajnuna għall-SMEs. Fid-dawl ta' dak li ntqal hawn fuq il-Kummissjoni hija tal-fehma li minhabba l-iskop ta' dawn l-oqfsa u r-regolamenti, dawn mhumiex applikabbli għall-miżuri nnotifikati.

⁽¹⁹⁾ ĠU C 323, 30.12.2006, p. 1.

⁽²⁰⁾ ĠU L 214, 9.8.2008, p. 3.

⁽²¹⁾ ĠU L 379, 28.12.2006, p. 5-10.

7.2.2. *Miżura tat-taxxa tal-kummerċ*

- (91) Bhal ma gie ddikjarat fil-punt 7.1.1, il-miżura dwar t-taxxa tal-kummerċ tikkostitwixxi għajnuna mill-Istat lill-KKR. Madankollu, din il-miżura ma tipprovdix b'mod esplicitu incentivi lill-KKR biex jagħmlu investimenti f'kapital ta' riskju, tippermettathom biss li jkollhom riżorsi finanzjarji akbar għad-dispożizzjoni tagħhom, li jistgħu jużaw għal kwalunkwe fini (jiġifieri distribuzzjoni tal-benefiċċji akbar lill-imsieħba tagħhom).
- (92) B'mod differenti minn din il-miżura, taht il-Linji Gwida KR, l-għajnuna mill-Istat fil-forma ta' kapital ta' riskju ma tistax tinghata lil imprizi kbar, imprizi f'diffikultà jew imprizi fl-industrija tal-bini ta' bastimenti, tal-faħam u tal-azzar. Il-miżura dwar it-taxxa tal-kummerċ, min-naħa l-oħra, tista' tibbenefika lil tali imprizi, speċjalment imprizi kbar. Għalhekk, l-iskop ta' din il-miżura mhuwiex kumpatibbli mal-Linji Gwida.
- (93) Il-miżura ma tistax titqies bhala wahda kumpatibbli mal-Kapitolu 4 tal-Linji Gwida KR għaliex il-kundizzjonijiet speċifiċi għall-applikazzjoni ta' dan il-Kapitolu mhumiex issodisfati. Perezempju, il-Kapitolu 4 jirrikjedi li l-livell massimu ta' serje ta' investimenti ma jistax jaqbeż EUR 1,5 miljun għal kull benefiċjarju fuq perijodu ta' 12-il xhar. Il-miżura li qiegħda tiġi eżaminata m'għandhiex tali limitu. Barra minn hekk, il-Linji Gwida KR jirrikjedu wkoll li l-miżura tiġi ristretta li tipprovdix finanzjarjati biss sal-istadju ta' tkabbir għall-imprizi żgħar jew sal-istadju bikri għall-imprizi ta' daqs medju. Dawn id-dispożizzjonijiet ma ġewx issodisfati għaliex l-ID jistgħu jkunu imprizi kbar.
- (94) Il-miżura mhijiex konformi mar-rekwiżiti ta' kumulazzjoni u rapportar stabbiliti fil-Kapitolu 6 u fil-punt 7.1 tal-Linji Gwida KR.
- (95) Fl-ahhar nett, il-Kummissjoni mhijiex f'pożizzjoni li tevalwa l-kompatibbiltà tal-miżura skont il-Kapitolu 5 tal-Linji Gwida KR. Fil-fatt, skont il-Linji Gwida KR, l-għajnuna mill-Istat għandha timmira għal falliment tas-suq speċifiku li għall-eżistenza tiegħu jkun hemm biżżejjed evidenza. Il-Ġermanja ma ssottomettiet l-ebda evidenza li l-ID huma affettwati minn falliment tas-suq partikolari.
- (96) Il-Kummissjoni għalhekk tikkonkludi li l-miżura dwar it-taxxa tal-kummerċ mhijiex kumpatibbli mas-suq komuni.

7.2.3. *It-tnaqqis tat-telf*

- (97) Kif stabbilit fil-punt 7.1.2, il-miżura dwar it-trasferiment tat-telf għas-sena suċċessiva tikkostitwixxi għajnuna mill-Istat fuq livell tal-KKR u tal-ID. Il-forma tal-miżura dwar l-għajnuna hija incentiv fiskali fis-sens tal-punt 4.2(d) tal-Linji Gwida KR.
- (98) Għall-istess raġunijiet kif enfasizzati hawn fuq fil-premessi 92, 93, 94 u 95, il-Kummissjoni ma tistax tqis din il-miżura kumpatibbli mas-suq komuni għaliex la tissodisfa l-kriterji ta' esklużjoni tal-punt 2.1 tal-Linji Gwida KR, u lanqas ir-rekwiżiti ta' kumulazzjoni u rapportar imsemmijin fil-Kapitolu 6 u fil-punt 7.1 tal-Linji Gwida, u lanqas il-kundizzjonijiet stabbiliti fil-Kapitolu 4 tal-Linji Gwida; lanqas m'hemm evidenza ta' falliment tas-suq partikolari li jaffettwa l-ID u l-KKR li tista' tippermetti lill-Kummissjoni tnedi evalwazzjoni dettaljata tal-kompatibbiltà ta' dawn il-miżuri taht il-Kapitolu 5 tal-Linji Gwida KR.
- (99) Din il-miżura ma teskludix l-akkwist ta' ishma eżistenti (kapital ta' sostituzzjoni) fl-ID. Il-finanzi ta' sostituzzjoni huma, madankollu, esklużi mid-definizzjoni ta' kapital ta' riskju fil-Linji Gwida KR.
- (100) Barra minn hekk, il-Kummissjoni tinnota li l-benefiċċju fiskali restrittiv lill-KKR li qiegħdin jinvestu f'imprizi inkorporati jidher li jikkontradixxi l-oġettiv iddikjarat tal-miżura, b'mod aktar preċiż biex jippromwovi l-kapital ta' riskju. Fil-fatt, kumpaniji żgħar innovattivi li jehtieġu kapital ta' riskju jistgħu jiehdu forom legali li mhumiex dik ta' kumpaniji inkorporati. Għalhekk, kumpaniji żgħar innovattivi fil-forma ta' soċjetà ma jibbenefikawx mill-miżura.
- (101) Il-Kummissjoni għalhekk tikkonkludi li l-miżura dwar it-trasferiment tat-telf għas-sena suċċessiva mhijiex kumpatibbli mas-suq komuni.

7.2.4. *Benefiċċji tat-taxxi għal investituri privati*

- (102) Kif stabbilit fil-punt 0, il-miżura dwar il-benefiċċju għat-taxxa fuq id-dhul tikkostitwixxi għajnuna mill-Istat b'mod indirett fuq livell tal-ID. Peress li l-miżura tohloq incentivi għal investituri privati biex jinvestu f'ID, din tista' tiffavorixxi investimenti ta' kapital ta' riskju skont il-punt 4.2(d) tal-Linji Gwida KR.

(103) Għall-istess raġunijiet imsemmijin hawn fuq fil-premessi 92, 93, 94 u 95, il-Kummissjoni ma tistax tqis din il-miżura bħala kompatibbli mas-suq komuni għaliex la tissodisfa l-kriterji ta' esklużjoni tal-punt 2.1 tal-Linji Gwida KR, lanqas ir-rekwiziti ta' kumulazzjoni u rapurtar imsemmijin fil-Kapitolu 6 u fil-punt 7.1 tal-Linji Gwida, u lanqas il-kundizzjonijiet stabbiliti fil-Kapitolu Chapter 4 tal-Linji Gwida; lanqas m'hemm evidenza ta' falliment tas-suq partikolari li jaffettwa l-ID u l-KKR li tista' tippermetti lill-Kummissjoni tnedi evalwazzjoni dettaljata tal-kompatibbiltà ta' dawn il-miżuri taht il-Kapitolu 5 tal-Linji Gwida KR.

(104) Għalhekk, il-Kummissjoni tikkonkludi li l-miżura dwar il-benefiċċju fiskali fuq id-dhul kif inhi ma tistax titqies bħala kompatibbli mas-suq komuni fuq il-bażi tal-Linji Gwida KR. Madankollu, il-miżura għandu jkollha effett ta' tfixkil limitat biss fuq il-kompetizzjoni bejn l-ID u l-imprizi li mhumiex ID peress li l-inċentiv mogħti lil individwi biex jipprovdu kapital favur l-ID huwa relattivament limitat u għalhekk wiehed jista' jassumi li l-vantaġġ mogħti lill-ID ser ikun limitat ukoll. Barra minn hekk, il-miżura jista' jkollha effett ġenerali pożittiv fis-sens li tistimola l-provvista ta' kapital ta' riskju lil kumpaniji li jistgħu jehtieġu kaptial ta' riskju, fuq il-bażi ta' evalwazzjoni ekonomika xierqa. Fil-fatt, investituri privati sejin jagħzlu l-ID inkwistjoni fuq il-bażi tal-prospett li jagħmlu qligħ fuq l-investment tagħhom. Għalhekk, il-Kummissjoni taħseb li l-miżura tista' tiġi aġġustata għar-rekwiziti tal-Linji Gwida KR billi jiġi żgurat li l-kundizzjonijiet tal-Artikolu 3 hawn taht jiġu ssodisfati.

7.3. Kompatibbiltà mas-suq komuni

(105) Il-miżura dwar it-taxxa tal-kummerċ u l-miżura dwar it-trasferiment tat-telf għas-sena suċċessiva, li jistgħu jiffavorixxu lill-KKR, qegħdin jiksru r-regoli tas-suq komuni, b'mod partikolari fir-rigward tal-libertà ta' stabbiliment fis-sens tal-Artikolu 43 tat-Trattat KE (ara l-punt 3.5).

(106) Skont il-Ġermanja, il-MoRaKG fi h regoli dettaljati dwar l-istruttura u l-attivitajiet ta' negozju tal-KKR. Dawn jinkludu b'mod partikolari regolamenti dwar tipi ta' tranżazzjonijiet u l-politika ta' investment tal-KKR, il-kwistjoni tal-integrazzjoni tagħhom fi strutturi ta' gruppi u denominazzjoni minima ta' investimenti ftali kumpaniji. Dawn ir-regolamenti sejin japplikaw għall-KKR kollha. Fil-każ tal-istabbilimenti Ġermaniżi permanenti ta' kumpaniji ta' investment barranin, mhuwiex possibbli li jiġi ggarantit li l-kumpanija shiha sejra tikkonforma

mar-regolamenti. Rikonoxximent limitat biss tal-istabbiliment Ġermaniż permanenti jista' jagħti l-possibbiltà li r-regoli jiġu evitati u għalhekk, *de facto*, invalidati. Regolaturi tas-suq finanzjarju jimmonitorjaw l-imprizi fi h dan l-oqsma ta' responsabbiltà tagħhom stess skont ir-regolamenti nazzjonali tagħhom stess, li proporzjon sinifikanti tagħhom huwa armonizzat mal-liġi tal-UE. Fil-qasam tal-ffinanzjar tal-kapital ta' riskju, madankollu, ir-regolamenti ta' sorveljanza mhumiex armonizzati mal-liġi tal-UE b'dan il-mod.

(107) Id-dubji tal-Kummissjoni ma tnehhewx. L-ewwel nett, il-kumpaniji tal-KE u taż-ŻEE b'domicilju legali (Sitz) 'il barra mill-Ġermanja u stabbiliment tan-negozju permanenti fil-Ġermanja għandhom fil-principju jkunu eliġibbli meta jkunu jistgħu juru li jikkonformaw mal-kundizzjonijiet stabbiliti fl-iskemi ta' għajjnuna u mar-regoli dwar l-istruttura u l-attivitajiet tan-negozju tal-KKR (jekk wiehed jassumi li huma kompatibbli mat-Trattat KE). L-argument li BaFin mhuwiex f'pożizzjoni li jissorvelja dawn il-kumpaniji ma jimplikax neċessarjament li jistgħu jibbenefikaw minn vantaġġ kompetittiv fuq kumpaniji li huma stabbiliti fil-Ġermanja, u lanqas li ma jikkonformawx *de facto* mal-kundizzjonijiet stabbiliti fl-iskemi ta' għajjnuna u mar-regoli dwar l-istruttura u l-attivitajiet tan-negozju tal-KKR. Għalhekk dan l-argument mhuwiex biżżejjed *per se* biex jidderoga minn regola fundamentali tat-Trattat KE.

(108) Fil-qosor, jidher li l-Ġermanja tista' tasal għall-istess objettiv billi tuża inqas mezzi diskriminatorji⁽²²⁾. Il-konformità mal-kundizzjonijiet stabbiliti fl-iskemi ta' għajjnuna tista' tiġi vverifikata, pereżempju permezz ta' sottomissjoni volontarja għal eżaminazzjoni mill-BaFin, permezz ta' konfermi mill-awtorità ta' sorveljanza barranija jew permezz ta' rapporti ta' verifika indipendenti. Il-Ġermanja għandha tagħti lill-kumpaniji barranin bi stabbiliment permanenti fil-Ġermanja l-possibbiltà li juru li jikkonformaw mal-kundizzjonijiet stabbiliti fl-iskemi ta' għajjnuna u mar-regoli dwar l-istruttura u l-attivitajiet tan-negozju tal-KKR.

(109) Għalhekk, il-Kummissjoni taħseb li l-miżura dwar it-taxxa tal-kummerċ u l-miżura dwar it-trasferiment tat-telf għas-sena suċċessiva mhumiex kompatibbli mas-suq komuni għaliex ifixklu l-libertà ta' stabbiliment fis-sens tal-Artikolu 43 tat-Trattat KE.

⁽²²⁾ Pereżempju fl-għajjnuna mill-Istat N 629/07 (ĠU C 206, 1.9.2009, p. 1), l-awtoritajiet Franciżi pprevedew għall-possibbiltà li jagħtu għajjnuna wkoll lil strutturi ta' investment barranin li huma ekwivalenti għall-istrutturi bbażati fi Franza mmirati mill-għajjnuna li qegħdin jiġu eżaminati f'dak il-każ. Għall-istess punt, ara l-każ ta' għajjnuna mill-Istat N 36/09 (ĠU C 186, 8.8.2009, p. 3).

8. KONKLUŻJONI

- (110) Il-Kummissjoni temmen li l-miżura ta' għajnuna dwar il-hlas tat-taxxa tal-kummerċ għall-KKR mhijiex kompatibbli mat-Trattat KE.
- (111) Il-Kummissjoni tikkunsidra li l-miżura ta' għajnuna dwar it-trasferiment tat-telf għas-sena suċċessiva għal ID akkwistati minn KKR mhijiex kompatibbli mat-Trattat KE.
- (112) Il-Kummissjoni tikkunsidra li l-miżura dwar il-benefiċċji fiskali għal investituri privati tista' ssir kompatibbli mat-Trattat KE taht il-kundizzjonijiet elenkati hawn taht fl-Artikolu 3,

ADOTTAT DIN ID-DEĊIŻJONI:

Artikolu 1

L-iskemi ta' għajnuna mill-Istat li l-Ġermanja qiegħda tippjana li timplimenta taht l-Artikolu 1 Sezzjoni 19 u l-Artikolu 4 tal-Abbozz biex Jimmodernizza l-Kundizzjonijiet Generali tal-Investimenti Kapitali (MoRaKG) mhumiex kompatibbli mas-suq komuni.

Dawn l-iskemi ta' għajnuna mill-Istat għallhekk ma jistgħux jiġu implimentati.

Artikolu 2

L-iskema ta' għajnuna mill-Istat li l-Ġermanja qiegħda tippjana li timplimenta taht l-Artikolu 1 Sezzjoni 20 tal-MoRaKG hija kompatibbli mas-suq komuni, sogġetta għall-kundizzjonijiet stabbiliti fl-Artikolu 3.

Artikolu 3

L-iskema ta' għajnuna mill-Istat taht l-Artikolu 1 Sezzjoni 20 tal-MoRaKG għandha tiġi aġġustata sabiex jiġu ssodisfati l-kundizzjonijiet li ġejjin:

- id-definizzjoni ta' impriži destinatarji għandha tiġi limitata għall-impriži ta' daqs żgħir u medju (SMEs) kif definit fl-Anness I tar-Regolament għal Eżenzjoni Ġenerali Shiha ⁽²³⁾;

- id-definizzjoni ta' impriži destinatarji għandha teskludi l-kumpaniji f'diffikultà u l-kumpaniji mill-industrija tal-bini ta' bastimenti, tal-faham u tal-azzar;

- is-serje massima ta' investimenti m'għandhiex taqbeż EUR 1.5 miljun għal kull SME destinatarja fuq kull perijodu ta' tnax-il xhar u għandha tiġi ristretta għall-finanzjament inizjali (*seed financing*), il-finanzjament ta' bidu (*start-up*) u l-finanzjament ta' espansjoni;

- Il-Ġermanja għandha tiżviluppa mekkanizmu biex tiżgura li l-miżura tikkonforma mar-regoli ta' kumulazzjoni u rappurtar stabbilit fil-Kapitolu 6 u fil-punt 7.1 tal-Linji Gwida KR;

- l-akkwist ta' ishma eżistenti (kapitali ta' sostituzzjoni) f'SME destinatarja għandu jiġi eskluż;

- m'għandux ikun hemm rekwiżiti speċjali fir-rigward tal-forma legali tal-impriża destinatarja.

Artikolu 4

Il-Ġermanja għandha tinforma lill-Kummissjoni, fi żmien xahrejn min-notifika ta' din id-Deċiżjoni, bil-miżuri li ttiehdu biex wiehed jikkonforma magħha.

Artikolu 5

Din id-Deċiżjoni hija indirizzata lir-Repubblika Federali tal-Ġermanja.

Magħmul fi Brussell, it-30 ta' Settembru 2009.

Għall-Kummissjoni

Neelie KROES

Membru tal-Kummissjoni

⁽²³⁾ Ara in-nota ta' qiegħ il-paġna 20.